



TRIBUNAL GHAL TALBIET ZGHAR MALTA

**GUDIKATUR DR.
GRIMA EDWINA**

Seduta tal-25 ta' Novembru, 2002

Talba Numru. 1994/2001/1

Maltacom p.l.c.

vs

Philip Toledo Ltd

It-Tribunal,

Ra l-Avviz fl-ismijiet premessi prezentat fil-31 ta' Dicembru 2001, fejn intalab li s-socjeta' konvenuta tigi kkundannata thallas lis-socjeta' attrici s-somma ta' mijia u tnejn u sebghin liri Maltin u hamsin centezmu (Lm172.50c) rappresentanti hlas ghal diversi servizzi ta' approvazzjoni ta' tip dwar tagħmir tat-telekommunikazzjonijiet bejn it-3 ta' Settembru 1998 u

t-30 ta' April 2001, liema servizz gie rez mis-socjeta' attrici ai termini ta' l-Avvizi Legali 219 u 220 ta' l-1998.

Bi-ispejjez, inkluzi dawk ta' l-ittra ufficiali tad-19 ta' Dicembru 2001 kontra s-socjeta' konvenuta.

Ra r-risposta tas-socjeta' konvenuta li permezz tagħha hija eccepptiet illi fl-ewwel lok l-attur ma għandu l-ebda relazzjoni guridika mal-konvenut, fit-tieni lok u minghajr pregudizzju ghall-ewwel eccezzjoni, l-attur ma esegwiex il-funzjonijiet li tagħhom jista' jitlob hlas skond il-ligi, u fl-ahharnett il-ligi tiprovd għal pagament ta' *Type Approval* biss u kwindi ma jagħmilx sens legali apparti li huwa inekwu li jigi mitlub hlas kull darba li jssir l-importazzjoni ta' oggett li tiegħu jkun diga' sar l-hekk imsejjah *Type Approval*.

Sema' x-xhieda ta' l-Inginier Joseph Agius għan-nom tas-socjeta' attrici li ezebixxa *invoice* relattiv għal kaz, li giet immarkata bhala Dokument MP1, kif ukoll elenku tax-xogħolijiet illi saru. Illi l-istess xhud iddikjara illi ai termini ta' l-avvizi legali li igibu n-numri 219 u 220 ta'l-1998, s-socjeta' attrici tirrendi servizz ta' *Type Approval* għan-nom tar-Regolatur tat-Telekomunikazzjonijiet.

Illi s-socjeta' konvenuta baqghet ma ressqitx provi in sostenn ta' l-eccezzjonijiet sollevati minnha u għalhekk l-kawza giet differita għas-sentenza.

Ha konjizzjoni tac-cirkostanzi kollha tal-kaz u tad-dokumenti esibiti.

Ikkunsidra:

Illi s-socjeta' attrici qiegħdha titlob il-hlas għal-ghoti tas-servizzi ta' approvazzjoni ta' tip ta' tagħmir mogħti lis-socjeta' konvenuta bejn it-3 ta' Settembru 1998 u t-30 ta' April 2001 u dana kif jirrizulta mill-*invoice* pprezentata mill-Inginier Joseph Agius immarkata bhala Dokument MP1.

Illi s-socjeta' konvenuta qiegħdha tecepixxi fl-ewwel lok illi hija ma għandha l-ebda relazzjoni guridika mas-socjeta' attrici, izda provi f'dan ir-rigward ma ressqitx u lanqas gie indikat il-bazi legali ta' din l-eccezzjoni.

Illi s-socjeta' attrici qiegħdha ssostni illi s-servizz mertu tal-kawza, jingħata in forza ta' l-Avvizi Legali 219 u 220 ta' l-1998. Illi f'dan ir-rigward ser issir referenza għas-sentenza

moghtija mit-Tribunal, kif diversament ippresjedut fl-ismijiet Maltacom plc vs ICL Malta Limited tal-4 ta' Gunju 2002, fejn gie deciz illi "s-servizz qiegħed jingħata esklussivament mis-socjeta' attrici u mhux mir-Regolatur tat-Telekommunikazzjonijiet (illum *Malta Communications Authority*). Sahansitra l-ghoti ta' approvazzjoni kien mehtieg ex lege. Il-jedd ghall-hlas jiddependi mill-ghoti ta' servizz."

Illi mix-xhieda moghtija mill-Inginier Joseph Agius irrizulta illi s-servizz mertu tal-kawza li tieghu qiegħed jintalab il-hlas gie rez esklussivament mis-socjeta' attrici ghalkemm dan isir għan-nom tar-Regolatur tat-Telekomunikazzjonijiet (illum *Malta Communications Authority*) u dana ai termini ta' dak dettagħ mill-ligi. Illi għalhekk il-jedd għal-hlas tispetta lilha u l-ftehim bejn is-socjeta' attrici u r-Regolatur hija *res inter alios acta* għas-

socjeta' konvenuta. Illi għalhekk din l-ewwel eccezzjoni ma tistax tigi milqugħha.

Illi f'din il-kawza saret referenza ghax-xhieda moghtija mill-Inginier Agius fil-kawza Maltacom plc vs General Electric & Mechanical Co. Ltd., fejn dan ix-xhud spjega l-mod kif is-servizz in kwistjoni jigi rez mis-socjeta' attrici. L-inġinier Agius jixhed illi s-socjeta' attrici jagħmlu testijiet, skond il-ligi, biex jivverifikaw jekk hemmx xi strument ta' telekomunikazzjoni li jista' jagħmel hsara lis-sistema kollha tat-telekomunikazzjoni u dana skond regolamenti mahruga mill-Unjoni Ewropeja. Dawn it-testijiet isiru hekk kif kwalunkwe strument ta' telekomunikazzjoni jidhol Malta. Sabiex l-istess strument jew apparat jigi rilaxxjat mill-Kontrollur tad-Dwana irid ikollu certifikat mahrug mis-socjeta' attrici f'isem ir-Regolatur tat-Telekomunikazzjonijiet illi l-istess strument huwa idoneju sabiex jigi utilizzat fis-sistema tat-telekomunikazzjoni lokali. Kif jinhareg dan ic-certifikat, jinhareg ukoll *release note* mill-ufficjal inkarigat tad-Dwana, li permezz tieghu huwa jkun gie mogħti istruzzjonijiet sabiex l-istess apparat ikun jista' jigi rilaxxjat minn idejn il-Kontrollur tad-Dwana.

Kopja Informali ta' Sentenza

Huwa jkompli jispjega illi meta persuna tkun trid timporta apparat tat-telekomunikazzjoni, hija trid tagħmel applikazzjoni mall-Kontrollur tad-Dwana, li minn naħa tieghu johrog licenzja ghall-importazzjoni ta' l-apparat in kwistjoni. Hekk kif jigi importat l-apparat, is-socjeta' attrici tkun trid tagħmel it-testijiet necessarji u r-Regolatur tat-Telekomunikazzjonijiet johrog l-approvazzjoni tieghu ghall-importazzjoni ta' l-istess apparat. Timtela r-release form biex b'hekk l-apparat jigi rilaxxjat mid-Dwana.

Huwa jispjega illi xogħol s-socjeta' attrici huwa li jagħmel it-testijiet necessarji fuq l-apparat li jkun qed jigi importat. Dawn it-testijiet generalment jieħdu ffit sighat biex isiru. Huwa jispjega illi s-socjeta' attrici ma tigħiex inkarigata specifikatament minn kull importatur biex isiru dawn it-testijiet, ghaliex dawn it-testijiet iridu jsiru skond il-ligi u ma jistax isir altrimenti. Il-persuna koncernata qatt ma tigi nfurmata minn qabel rigward il-hlasijiet illi iridu jsiru għas-servizz, u dana peress illi s-servizz irid isir skond il-ligi u għalhekk it-talba għal hlas issir wara li jkun ingħata s-servizz. It-testijiet isiru fuq talba magħmula lis-socjeta' attrici mir-Regolatur tat-Telekomunikazzjonijiet u dana skond l-avvizi legali indikati fl-avviz, specifikatament in-numru 220. Il-kontijiet jinharrgu minn naħha tas-socjeta' attrici u mhux mir-Regolatur ghaliex dan isir skond arraggment bejn is-socjeta' attrici u l-istess Regolatur.

Illi fir-rigward tat-tieni eccezzjoni u ciee' illi s-socjeta' attrici ma esegwietx il-funzjonijiet li tagħhom tista' titlob il-hlas, f'dan ir-rigward ukoll s-socjeta' konvenuta naqqset li tressaq il-provi tagħha. Mix-xhieda ta' l-Inginier Joseph Agius (liema xhieda ma gietx kontradetta), irrizulta illi nghata s-servizz ta' *Type Approval* in konnessjoni ma' l-apparat elenkat fil-lista annessa mad-Dokument MP1 bil-mod kif indikat fix-xhieda ta' l-istess Inginier Agius. Illi għalhekk fin-nuqqas ta' provi minn naħha tas-socjeta' konvenuta u fid-dawl tax-xhieda mogħtija mill-Inginier Joseph Agius li kkonferma illi servizz ingħata fuq l-apparat elenkat li kien jappartjeni lis-socjeta' konvenuta, din it-tieni eccezzjoni lanqas ma tista' tigi milqugħha.

Illi finalment s-socjeta' konvenuta eccepier illi l-ligi tipprovdi ghal pagament ta' servizz ta' *Type Approval* biss u kwindi ma jaghmilx sens legali appart i huwa inekwu li jigi mitlub il-hlas kull darba li ssir l-importazzjoni ta' oggett li tieghu jkun diga sar l-hekk imsejjah *Type Approval*. Illi anke f'dan ir-rigward is-socjeta' konvenuta naqqset li ssostni din l-eccezzjoni u anke naqqset li tindika taht liema disposizzjoni tal-Ligi hija qieghdha tissolleva din l-eccezzjoni. Illi rrizulta illi l-hlasijiet ghas-servizzi mogtija dejjem jintalbu ai termini ta' dak dettat mill-ligi u cioe' fl-avvizi legali ta' l-1998 u specifikatament l-Artikolu 2 ta' l-Avviz Legali numru 220 fejn jinghad:

"Għandu jithallas lir-Regolatur tat-Telekomunikazzjonijiet dwar is-servizzi stipulati fl-Ewwel Kolonna ta' l-Iskeda li tinsab ma' dawn ir-regolamenti, id-dritt stabbilit fit-Tieni Kolonna ta' l-istess Skeda għar-rigward ta' kull servizz."

Dan l-avviz legali għalhekk jiffissa d-drittijiet li jridu jithallsu ghall-Approvazzjoni ta' Tip dwar Tagħmir tat-Telekomunikazzjonijiet, bhal sett telefoniku, *answering machine, modems, fax machines* u apparat simili, liema testijiet saru mis-socjeta' attrici. Illi mix-xhieda prodotta rrizulta illi l-Kontollur tad-Dwana kien jitlob li jinhareg certifikat ta' approvazzjoni ta' *tip*, qabel ma tkun tista' tigi rilaxxjata l-merkanzija importata u dana anke wara l-emendi bl-Att numru XVIII tas-sena 2000. Illi għalhekk lanqas din l-eccezzjoni ma tista' tigi milquġha.

Għaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13 (b) ta' l-Att V ta' l-1995, it-Tribunal, filwaqt li jichad l-eccezzjoni sollevati mis-socjeta' konvenuta, jilqa' t-talba u jikkundanna lis-socjeta' konvenuta thallas lis-socjeta' attrici s-somma ta' mijha u tnejn u sebghin liri Maltin u hamsin centezmu (Lm172.50c), bl-imghaxijiet legali.

L-ispejjez ta' dina l-istanza, inkluzi dawk ta' l-ittra ufficjali tad-19 ta' Dicembru 2001 għandhom jigu sopportati nterament mis-socjeta' konvenuta.

**Avukat Dr. Edwina Grima
Gudikatur**